

**TEZAU LITURGIC**  
**7 IULIE**

**SLUJBA**  
**SF. MARI MUCENIȚE**  
**CHIRIACHIA**  
**DE LA**  
**NICOMIDIA**



**ATENA, 2010**



**07 Ιουλίου**

**ΑΚΟΛΟΥΘΙΑ**

**της Αγίας ενδόξου Παρθενομάρτυρος  
του Χριστού ΚΥΡΙΑΚΗΣ**

**ΕΝ ΤΩ ΜΕΓΑΛΩ ΕΣΠΕΡΙΩ**

Μετά τον προοιμιακόν ψάλλεται το, Μακάριος ανήρ.

Εἰς το Κύριε εκέκραξα ἰσώμεν στίχ. στ'. και ψάλλομεν προσόμοια.

Ὡ του παραδόξου θαύματος. Ἦχος πλ. δ'.

Ὡ του παραδόξου θαύματος, ἡ του Κυρίου αμνάς, την αυτού εθελούσιον, μιμουμένην νέκρωσιν, δια πόνων αθλήσεως, κειμένη τάφω, αίματος πρόσχυσιν, αναπηγάζει σθένει του πνεύματος, ἡν αρυόμενοι εἰς ψυχών καθάρσιον, της του παντός, αίνεσιν προσάγομεν Θεώ εκάστοτε.

Μάρτυς αληθώς πανεύφημε, θηρών επέσχεσ ορμάς, Δανιήλ ως το πρότερον και πυρός εν χάριτι, ευχερώς κατετόλμησας, και πάσαν άλλην φέρουσαν βάσανον, εδέξω στέφος, νίκης αμάραντον, και ανελήλυθας προς τον σοι ποθούμενον, Κυριακή' όθεν σε γεραίρομεν και μακαρίζομεν.

Μάρτυς αθληφόρε ένδοξε, Κυριακή αληθώς, ου τερπνότης νεότητος, ου του κόσμου χάριτες της προς Χριστόν αγάπης

εχώρισαν, αφιεμένην της ωραιότητος, της υπέρ έννοιαν του σεπτού νυμφίου σου επιτυχείν, ης περ κατηξίωσε, θεομακάριστε.

Έτερα στιχηρά προσόμοια της Αγίας.

Ότε εκ του ξύλου σε νεκρόν. Ήχος β΄.

Μάρτυς αθληφόρε του Χριστού, έστης προ βημάτων ανδρείως, Χριστόν κηρύπτουσα, σταύρωσιν εκούσιον καταδεξάμενον, και δεσμοίς ομιλήσασα, και πάσαις αικίαις, χαίρουσα ανέδραμες προς τα ουράνια, δήμοις απ' αιώνος Μαρτύρων συναριθμηθείσα και δόξης, διαιωνιζούσης απολαύουσα.

Λόγου του φανέντος επί γης, νύμφη εκλεκτή ανεδείχθης, Κυριακή αληθώς, κάλλει διαλάμπουσα, ενθέων πράξεων, και της θείας αθλήσεως, φαιδραίς αγλαΐαις, όθεν τον ουράνιον θάλαμον ώκησας ένθα ως παρθένος και μάρτυς, πάντοτε χορεύουσα πάντων, των μνημονευόντων σου μνημόνευε.

Ρίζης ευκλεούς Κυριακή, κλάδος ωραιότατος ώφθης, καρπόν σωτήριον, φέρων της αθλήσεως τα κατορθώματα, και μαραίνων εν χάριτι, φυτά ασεβείας ένθεν την πανίερον, μνήμην σου σέβομεν, πόθω και λειψάνων την θήκην, νυν περιπτυσσόμεθα χάριν, εξ αυτής ιάσεων λαμβάνοντες.

Δόξα, Ήχος πλ. β΄. Γερμανού.

Εκ δεξιών του Σωτήρος, παρέστη η Παρθένος, και αθληφόρος και Μάρτυς, περιβεβλημένη ταις αρεταίς το αήτητον, και πεποικιλμένη ελαίω της αγνείας, και τω αίματι της αθλήσεως, και βοώσα προς αυτόν, εν αγαλλιάσει την λαμπάδα κατέχουσα. Εις

οσμήν μύρου σου έδραμον, Χριστέ ο Θεός, ότι τέτρωμαι της σης αγάπης εγώ, μη χωρίσης με Νυμφίε επουράνιε. Αυτής ταις ικεσίαις κατάπεμψον ημίν, παντοδύναμε Σωτήρ τα ελέη σου.

Και νυν. Θεοτοκίον.

Τίς μη μακαρίσει σε, Παναγία Παρθένε; Τίς μη ανυμνήσει σου τον αλόχευτον τόκον; Ο γαρ ακρόνως εκ Πατρός εκλάμπας Υιός μονογενής, ο αυτός εκ σου της Αγνης προήλθεν, αφράστως σαρκωθείς, φύσει Θεός υπάρχων, και φύσει γενόμενος άνθρωπος δι' ημάς, ουκ εις δυάδα προσώπων τεμνόμενος, άλλ' εν δυάδι φύσεων ασυγχύτως γνωριζόμενος. Αυτόν ικέτευε, σεμνή παμμακάριστε, ελεηθήναι τας ψυχάς ημών.

Είσοδος. Φως ιλαρόν. Το προκείμενον της ημέρας και τα Αναγνώσματα.

Προφητείας Ησαΐου το ανάγνωσμα (ΜΓ'. 9-14).

Τάδε λέγει Κύριος: πάντα τα έθνη συνήχθησαν άμα, και συναχθήσονται άρχοντες εξ αυτών' τίς αναγγελεί ταύτα εν αυτοίς; Ή τα εξ αρχής τις ακουστά ποιήσει υμίν; Αγαγέτωσαν τους μάρτυρας αυτών, και δικαιωθήτωσαν, και ακουσάτωσαν, και ειπάτωσαν αληθή. Γίνεσθέ μοι μάρτυρες, και εγώ μάρτυς λέγει κύριος ο Θεός, και ο παις μου, ον εξελεξάμην, ίνα γνώτε και πιστεύσητε και συνήτε ότι εγώ ειμί. Έμπροσθέν μου ουκ εγένετο άλλος Θεός και μετ' εμέ ουκ έσται' εγώ ειμί ο Θεός και ουκ έστι πάρεξ εμού ο σώζων. Εγώ ανήγγειλα και έσωσα, ωνείδισα, και ουκ ην εν υμίν αλλότριος' υμεις εμοί μάρτυρες, και εγώ μάρτυς λέγει

Κύριος ο Θεός· έτι απ' αρχής εγώ ειμί, και ουκ έστιν ο εκ των χειρών μου εξαιρούμενος· ποιήσω, και τις αποστρέψει αυτό; Ούτω λέγει Κύριος ο Θεός· ο λυτρούμενος υμάς, ο άγιος του Ισραήλ.

Σοφίας Σολομώντος το ανάγνωσμα (Γ'. 1-9).

Δικαίων δε ψυχαί εν χειρί Θεού, και ου μη άψηται αυτών βάσανος· έδοξον εν οφθαλμοίς αφρόνων τεθάναι, και ελογίσθη κάκωσις η έξοδος αυτών, και η αφ' ημών πορεία σύντριμμα· οι δε εισίν εν ειρήνη· και γαρ εν όψει ανθρωπων, εάν κολασθώσιν, η ελπίς αυτών αθανασίας πλήρης· και ολίγα παιδευθέντες, μεγάλα ευεργετηθήσονται· ότι ο Θεός επείρασεν αυτούς, και εύρεν αυτούς αξίους εαυτού· ως χρυσόν εν κωνευτηρίω εδοκίμασεν αυτούς, και ως ολοκάρπωμα θυσίας προσεδέξατο αυτούς, και εν καιρώ επισκοπής αυτών αναλάμπουσι, και ως σπινθήρες εν καλάμη διαδραμούνται. Κρινούσιν έθνη, και κρατήσουσι λαών, και βασιλεύσει αυτών Κύριος εις τους αιώνας. Οι πεποιθότες επ' αυτών συνήσουσιν αλήθειαν, και οι πιστοί εν αγάπη προσμενούσιν αυτώ· ότι χάρις και έλεος εν τοις Οσίοις αυτού, και επισκοπή εν τοις εκλεκτοίς αυτού.

Παροιμιών το ανάγνωσμα (ΚΘ'. 10-31).

Γυναίκα ανδρείαν τίς ευρήσει; Τιμιωτέρα δε εστί λίθων πολυτελών η τοιαύτη. Θαρσεί επ' αυτή η καρδια του ανδρός αυτής· η τοιαύτη καλών σκύλων ουκ απορήσει. Ενεργεί γαρ τω ανδρί εις αγαθά πάντα τον βιον· μηρυσομένη έρια και λινον εποίησεν εύχρηστα ταις χερσίν αυτής. Εγένετο ωσει ναύς εμπορευομένη μακρόθεν·

συνάγει δε αὐτή τον βίον· Και ανίσταται εκ νυκτῶν, και ἔδωκε βρώματα τῷ οἴκῳ, και ἔργα ταις θεραπαίνας. Θεωρήσασα γεώργιον ἐπρίατο· ἀπό δε καρπῶν χειρῶν αὐτῆς κατεφύτευσε κτήμα. Αναζωσαμένη ἰσχυρῶς την οσφύν αὐτῆς, ἤρεισε τους βραχίονας αὐτῆς εἰς ἔργον, και ἐγεύσατο, ὅτι καλόν ἐστι το ἐργάζεσθαι, και οὐκ ἀποσβέννυται ὅλην την νύκτα ο λύχνος αὐτῆς. Τους πήχεις αὐτῆς ἐκτείνει ἐπὶ τα συμφέροντα, τας δε χείρας αὐτῆς ἐρείδει εἰς ἀτρακτον. Χείρας δε αὐτῆς διήνοιξε πένητι, καρπὸν δε ἐξέτεινε πτωχῷ. Στόμα αὐτῆς διήνοιξε προσηκόντως και ἐνόμως, και τάξιν ἐστείλατο τη γλῶσση αὐτῆς. Ψευδεῖς ἀρέσκειαι και μάταιον κάλλος γυναικός· γυνή γαρ συνετή εὐλογεῖται, και αἰνεῖσθω ἐν πύλαις ο ἀνὴρ αὐτῆς.

Εἰς την λιτήν, στιχηρά ἰδιόμελα. Ἦχος α'.

Δαυϊτικῶς αἱ των δικαίων χορεῖαι εὐφράνθητε σήμερον ἐν Κυρίῳ· και πάντες οἱ εὐθεῖς τη καρδία, ἐν αὐτῷ ἐγκαυχήσατε, ορώντες την ἀθληφόρον παρθενομάρτυρα του Χριστοῦ, Κυριακὴν την ἀξιέπαινον, ἐκ Θεοῦ δοξαζομένην ἐν θαύμασι, και ποικίλαις δυνάμεσι, δι' ὧν την ἐν οὐρανοῖς δόξαν αὐτῆς ἀπαντες οἱ πιστοὶ τεκμαιρόμεθα, και την προς τον Δεσπότην παρρησίαν· αὐτῆς ταις ἱκεσίαις Χριστέ ο Θεός σώσον τας ψυχὰς ἡμῶν.

Ἦχος ο αὐτός.

Ὡς ἐν πέτρα στερρά της ομολογίας σου, περωθείσα Κυριακὴ ἀξιάγαστε, τον ἀρχέκακον δράκοντα τον την Εὐάν περνίσαντα ωραίοις ποσὶ κατεπάτησας, και στέφος νικητικὸν ἐπαξίως

απειλήφας, παρά του στεφοδότου Χριστού, διο πρέσβευε υπέρ ημών των τελούντων την μνήμην σου.

Ἦχος ο αὐτός.

Πλουσίους χαρίσματος, ο Χριστός σε ημίψατο, Κυριακή πανεύφημε, ὅτι το θράσος των ἀνόμων, ἀνδρειοφρόνως κατέλυσας, και θυσίαν λογικήν το παρθενικόν σου σώμα Θεῷ προσενήνοχας, ἀνδρικός γαρ την φύσιν εκβιασαμένη, την ψυχὴν σου τῷ Θεῷ, παρέδωκας, Δαυϊτικῶς ἀναβοῶσα, εκολλήθη η ψυχὴ μου ὀπίσω σου, νυμφίε ἐπουράνιε· ἐμοῦ δε ἀντελάβου και ἐβεβαίωσάς με, ὡς οὐκ ἀποθανοῦμαι, ἀλλὰ ζήσομαι, και διηγῆσομαι τα θειά σου θαυμάσια. Ὅθεν αἴτησαι σωθῆναι τας ψυχὰς ημῶν.

Ἦχος β'.

Ὡς ἀλάβαστρον μύρου το αἷμά σου προσενήνοχας τῷ σω νυμφίῳ Χριστῷ, Κυριακή μάρτυς ἀθληφόρε ἀήτητε· ἀντάμειψιν δε εἰλήφας, στέφος ἀφθαρτον παρ' αὐτοῦ ἀξιάγαστε· ὅθεν και τον ἀρχέκακον ἐχθρόν, ὡραίοις σου ποσὶ κατεπάτησας, τη ἐπικλήσει του σωτηρίου ὀνόματος του σωτήρος Χριστοῦ· διο και οὐρανίων θαλάμων ἠξιώθης, ὡς παρθένος και μάρτυς Χριστοῦ πολυάθλε.

Ἦχος ο αὐτός.

Ὁ παλαιὰς της πλάνης ἀρχηγέτης προ ποδῶν συντέτριπται, της νύμφης Χριστοῦ Κυριακῆς· ζέσει γαρ κρατυνομένη, της ὀρθοδόξου πίστεως, εἰδώλων σεβάσματα, ὡς ἀσεβὴ διήλεγξε, και τον τύραννον ἐχθρόν, ὡς στρουθίον ἐξεμυκτήρισεν· αὐτῆς ταις πρεσβείαις,

Χριστέ, την ειρήνην δώρησαι τῷ κόσμῳ σου, καὶ ταῖς ψυχαῖς ἡμῶν το μέγα ἔλεος.

Ἦχος ο αὐτός.

Μετὰ των ἀνω ταγμάτων συνηριθμήθης ἐνδοξε, κόσμον λιπούσα, καὶ τον Χριστόν ποθήσασα, Κυριακή πανεύφημε, αἰτούσα ἡμῖν το μέγα ἔλεος.

Ἦχος ο αὐτός.

Σταυρόν ὡς ὄπλον κραταῖόν, ἐν χερσίν κατέχουσα, Κυριακή μεγαλώνυμε, την πίστιν ὡς θώρακα, ἐλπίδα θυρεόν, ἀγάπην τόξον τῶν τυράννων τας τιμωρίας κατήργησας τελείως, την κεφαλὴν δε του δράκοντος συντρίψασα, την κεφαλὴν τμηθείσα χορεύεις ἐν Χριστῷ, ἀδιαλείπτως πρεσβεύουσα ὑπὲρ των ψυχῶν ἡμῶν.

Ἦχος δ'.

Δοξάζομέν σε Χριστέ την πολλὴν εὐσπλαγχνίαν καὶ την ἀγαθότητα την εἰς ἡμᾶς γενομένην ὅτι καὶ γυναῖκες κατήργησαν την πλάνην της εἰδωλομανίας, δυνάμει του Σταυροῦ σου φιλόανθρωπε, τύραννον οὐκ ἐπιτόθησαν ὅτι καὶ δόλιον κατεπάτησαν ἵσχυσαν δε ὀπίσω σου ελθεῖν, εἰς ὁσμὴν μύρου σου ἔδραμον πρεσβεύουσαι ὑπὲρ των ψυχῶν ἡμῶν.

Ἦχος ο αὐτός.

Ὀλβον λιπούσα πατρικόν, Χριστόν δε ποθοῦσα εἰλικρινῶς, δόξαν ἤρατο ἡ μάρτυς, καὶ πλοῦτον οὐράνιον καὶ τη παντευχία περιπεφραγμένη της χάριτος, τῷ ὄπλῳ του σταυροῦ, κατεπάτησε τον τύραννον. Ὅθεν ἄγγελοι τους ἀγῶνας θαυμάζοντες ἔλεγον

πέπτωκεν ο εχθρός υπό γυναικός ηττηθείς, στεφανίτις ανεδείχθη η μάρτυς, νενίκηκε Χριστός, και βασιλεύει ως Θεός εις τους αιώνας, παρέχων τω κόσμω το μέγα έλεος.

Εθαυματούργησε, Χριστέ, του σταυρού σου η δύναμις' ότι και Κυριακή η μάρτυς, αθλητικόν αγώνα ηγωνίσαστο' όθεν το ασθενές της φύσεως απορριψαμένη, γενναίως αντέστη κατά των τυράννων' διο και τα βραβεία της νίκης κοιμισαμένη, πρεσβεύει υπέρ των ψυχών ημών.

Δόξα. Ήχος β'.

Τη φερωνύμω σου κλήσει, την πράξιν κατάλληλον, έδειξας ως αληθώς, Κυριακή μεγαλώνυμε' τη παρθενική σου καθαρότητι, νυμφευθείσα Χριστώ, ευδοκία του Πατρός, και συνεργασία του Αγίου Πνεύματος' μαρτυρίου δε παλαίσμασι στερροίς, υπερήστραψας λαμπρότερον των ηλιακών ακτίνων' διο ως θυσία καθαρά και άμωμος, τω ουρανίω προσηνέχθης νυμφίω, των παρθένων και μαρτύρων ταις χορείαις αριθμουμένη, μεθ' ων αίτησαι, Κυριακή πολύαθλε, δωρηθήναι τοις τιμώσί σε ειρήνην και μέγα έλεος.

Και νυν ο αυτός.

Δεύτε την Μητέρα του φωτός, ύμνοις ασιγήτοις βοώντες, πάντες δοξάσωμεν' αύτη γαρ εκύησε την σωτηρίαν ημών, και το χαίρε προσάξωμεν, ως μόνη τεκούση, πάντων αρχαιότερον, τον προ αιώνων Θεόν. Χαίροις η την Εύαν τεκούσα, πάλιν αναπλάσασα, χαίροις, άχραντε Παρθένε, απειρόγαμε.

Εἰς τον στίχον. Απόστιχα. Ἦχος δ'.

Ἐδωκας σημείωσιν.

Ἀθλησιν υπέμεινας τη ση παλαίστρα κατάλληλον, Κυριακή παναοίδιμε, παρθενία ένδοξε, μαρτυρίου αίμα, συγκεκριασμένη ὄθεν και στέφανον διπλουν, ο ευεργέτης σοι εχαρίσατο, προς ον και ανελήλυθας πεποικιλμένη λαμπρότητι, ως παρθένος πανάμωμος, και ως μάρτυς αήττητος.

Στίχ. Υπομένων υπέμεινα τον Κύριον και προσέσχε μοι.

Κάλλει τω του σώματος, η ωραιότης η ένθεος, της ψυχής σου συνέδραμεν, ως κρίνον γαρ έλαμψας εν μοναίς αγίων, εκλελευκασμένη, και ταις του αίματος ροαίς, πεφοινημένη παρθένε πάνσεμνε, διο σε και ουράνιος τερπνός εδέξατο θάλαμος, και παστάς ακατάλυτος, ως παρθένον και μάρτυρα.

Στίχ. Και έστησεν επί πέτραν τους πόδας μου

και κατεύθυνε τα διαβήματά μου.

Κύκλω παρενέβαλε, Κυριακή σε πανεύφημε, ο ρυόμενος άγγελος εκ βρέφους τον Κύριον, φοβουμένη ώφθης, και ανακειμένη, ώσπερ ανάθημα τερπνόν, τετηρημένον τω παντοκράτορι. Εντεύθεν κατεπάτησας, την του τυράννου παράνοϊαν, και στεφθείσα ανέδραμες, προς Χριστόν τον νυμφίον σου.

Δόξα. Ἦχος πλ. β'.

Αθλητικήν οδεύσασα οδόν, παρανομούντων εξέφυγες βουλήν, Κυριακή πανσεβάσμιε, και ως μεν παρθένος φρονίμη, λαμπαδηφόρος εισήλθες εις τας αυλάς του Κυρίου σου ως δε

μάρτυς ανδρείας, χάριν έλαβες, απελαύνειν πάσαν νόσον εξ ανθρώπων. Αλλά και ημάς τους υμνούντάς σε, ψυχικών αλγηδόνων ελευθέρωσον, ταις προς Θεόν ικεσίαις σου.

Και νυν.

Θεοτόκε, συ ει η άμπελος η αληθινή, η βλαστήσασα τον καρπόν της ζωής' σε ικετεύομεν' πρέσβευε Δέσποινα μετά της αθληφόρου και πάντων των αγίων, ελεηθήναι τας ψυχάς ημών.

Νυν απολύεις. Τρισάγιον. Ότι σου εστίν.

Απολυτίκιον. Ήχος α'. Του λίθου σφραγισθέντος.

Φερωνύμως τη κλήσει την σπουδήν σου κατάλληλον, ανεδείξω αληθώς, Κυριακή μεγαλώνυμε' κυρία σαρκός τε και παθών ατίμων εφάνης ανδρικόως, και παρέχεις τας ίάσεις τοις ευσεβώς τω ναώ σου προσπελάζουσι' δόξα τω σε δοξάσαντι Χριστώ' δόξα τω σε στεφανώσαντι' δόξα τω εν κινδύνοις ημών προστάτην δείξαντι'

Έτερον. Ήχος πλ. α'. Τον συνάναρχον λόγον.

Καλλιέρημα ώφθης και θύμα άγιον, προσενεγκούσα τω Πλάστη την καθαράν σου ψυχήν, ην εδόξασε Χριστός, ώ καρτερόψυχε. Όθεν και βρύει δια σου, τοις τιμώσι σε πιστοίς τας χάριτας υπέρ ψάμμον, Κυριακή αθληφόρε, ως ελεήμων και φιλόανθρωπος.

Έτερον. Ήχος πλ. δ'. Ταχύ προκατάλαβε.

Ως βρύσις πολύκρουνος παρθενομάρτυς Χριστού, κατήρδευσας πάνσοφε την Εκκλησίαν αυτού, και ήθλησας άριστα' έσωσας τους εν σκότει της ειδωλομανίας, αίγλη των σων θαυμάτων, Κυριακή αθληφόρε' διο εν παρρησία Χριστώ πρέσβευε σωθήναι ημάς.

Και νυν. Θεοτοκίον.

Το απ' αιώνος απόκρυφον, και αγγέλοις άγνωστον μυστήριον, δια σου Θεοτόκε τοις επί γης πεφανέρωται· Θεός εν ασυγχύτω ενώσει σαρκούμενος, και σταυρόν εκουσίως υπέρ ημών καταδεξάμενος· δι' ου αναστήσας τον πρωτόπλαστον, έσωσεν εκ θανάτου τας ψυχάς ημών.

Και απόλυσις.

### **ΕΙΣ ΤΟΝ ΟΡΘΡΟΝ**

Μετά την Α' Στιχολογίαν.

Κάθισμα. Ήχος α'. Τον τάφον σου Σωτήρ.

Το αίμά σου σεμνή, ως αλάβαστρον μύρου, ενήνοχας Χριστώ, τω νυμφίω σου πόθω, αντάμειψιν δε είληφας παρ' αυτού αξιάγαστε, όθεν έλαβες των ιαμάτων την χάριν, πάσαν φάλαγγα αποδιώκειν δαιμόνων, δυνάμει του Πνεύματος.

Θεοτοκίον.

Μαρία το σεπτόν του Δεσπότου δοχείον, ανάστησον ημάς πεπτωκότας εις χάος, δεινής απογνώσεως, και παισιμάτων και θλίψεων· συ γαρ πέφυκας αμαρτωλών σωτηρία, και βοήθεια και κραταιά προστασία, και σώξεις τους δούλους σου.

Μετά την Β' Στιχολογίαν. Ήχος δ'. Ταχύ προκατάλαβε.

Την μνήμην τελούντές σου, Κυριακή, την σεπιήν, την χάριν αιτούμεθα και την αντίληψιν, την σην οι τιμώντές σε, ρύσαι ουν αθληφόρε ταις θερμαίς σου πρεσβείαις, πάσης δεινής ανάγκης

τους τιμώντας σε πόθω, και των πλημμελημάτων παράσχου την άφεσιν.

Θεοτοκίον.

Ταχύ προκατάλαβε, πριν δουλωθήναι ημάς, εκθροίς βλασφημούσι σε και απειλούσιν ημίν, Χριστέ ο Θεός ημών' άνελε τω Σταυρώ σου τους ημάς πολεμούντας' γνώωσαν πως ιοχύει ορθοδόξων η πίστις' πρεσβείαις της Θεοτόκου μόνε φιλάνθρωπε.

Μετά τον πολυέλεον. Ήχος δ'.Ο υψωθείς εν τω σταυρώ.

Τον ωραιότατον Χριστόν αγαπήσασα' και παρθενία την ψυχήν ωραΐσασα' δια παντοίων πόνων τε και θλίψεων, τούτω κατηγγύωσαι, ώσπερ άμωμος νύμφη' όθεν κατηξίωσαι ουρανίων θαλάμων, υπέρ ημών πρεσβεύουσα αυτώ, των σε τιμώντων μαρτύρων ωράϊσμα.

Θεοτοκίον.

Των ακαθάρτων λογισμών μου τα πλήθη, και των ατόπων εννοιών τας νιφάδας, τις εξειπείν δυνήσεται Πανάμωμε; Τας επαναστάσεις δε, των ασάρκων εκθρών μου, τις εκδιηγήσεται, και την τούτων κακίαν; Αλλά τη ση πρεσβεία αγαθή, τούτων μοι πάντων, την λύτρωσιν δώρησαι.

Εις τους Αναβαθμούς.

Προκείμενον. Υπομένων υπέμεινα τον Κύριον και προσέσχε μοι.

Στίχ. Και έστησεν επί πέτραν τους πόδας μου και κατεύθυνε τα διαβήματά μου.

Ευαγγέλιον εκ του κατά Μάρκον.

Τω καιρῷ ἐκείνῳ ἠκολούθει τῷ Ἰησοῦ ὄχλος πολὺς καὶ συνέθλιβον αὐτῷ.

Ὁ Ν'. Δόξα. Ταις τῆς ἀθληφόρου πρεσβείαις.

Καὶ νυν. Ταις τῆς Θεοτόκου.

Ἰδιόμελον. Ελέησόν με ὁ Θεὸς κατὰ τὸ μέγα ἐλεὸς σου. Ἦχος β'.  
ἐν πόλει τοῦ Θεοῦ ἡμῶν, ἐν ὄρει ἁγίῳ αὐτοῦ, ἐκεῖ κατεσκήνωσεν ἡ  
ἁγία τὴν λαμπάδα ἀσβεστον τηρήσασα· ἀκούσωμεν τῆς παρθένου  
ἐγκώμιον, ὦ παρθενία ναὸς Θεοῦ, ὦ παρθενία μαρτύρων δόξα· ὦ  
παρθενία, ἀγγέλων συνόμιλε.

Οἱ κανόνες.

Κανὼν τῆς Θεοτόκου.

Ὠδὴ α'. Ἦχος β'. Ὁ Εἰρμός.

Δεῦτε λαοὶ ἄσωμεν ἄσμα Χριστῷ τῷ Θεῷ, τῷ διελόντι Θάλασσαν,  
καὶ ὠδηγήσαντι τὸν λαὸν ὃν ἀνήκε, δουλείας Αἰγυπτίων, ὅτι  
δεδόξασται.

Τὸν εὐσεβῶς, σε Θεοτόκον κυρίως Ἀγνήν, ὁμολογούντα, ἀχραντε,  
ψυχὴ καὶ σῶματι, χαλεπῶν ἐκ κινδύνων, καὶ νόσων καὶ  
παισμάτων, σὺ με διάσωσον.

Ὅλην ἐν σοὶ, τῶν χαρισμάτων τὴν ἄβυσσον, ἀποκειμένην ἐγνώμεν·  
διο προσφεύγοντες, Θεοτόκε προθύμως, τὴ σκέπη σου τὴ Θεία,  
διασωζόμεθα.

Ἐπὲρ ἡμῶν, τῶν σε ὑμνούντων δυσώπησον, τὸν σαρκωθέντα  
πάναγνε, ἐκ τῶν ἀχράντων σου, καὶ τιμίων αἱμάτων, ρυσθῆναι ἐκ  
παισμάτων, καὶ νοσημάτων πικρῶν.

Σε οι πιστοί, καύχημα πάντες κεκτήμεθα, καταφυγήν και στήριγμα, και αγαλλίαμα, και ψυχών σωτηρίαν, ελπίδα τε και τείχος θεοχαρίτωτε.

Κανών της Αγίας. Ήχος και Ειρμός ο αυτός.

Χαρμονικώς, επί τη μνήμη χορεύσωμεν, της αθληφόρου Μάρτυρος, και εκβοήσωμεν' ταις αυτής ικεσίαις, Χριστέ Σωτήρ οικτίρμον, σώζε τον κόσμον σου.

Αίγλη τη ση, φωτιζομένη η ένδοξος, Κυριακή Φιλάνθρωπε, σκότος διέφυγε, πολυθέου απάτης, και πάσιν ιαμάτων, φέγγος απήστραψεν.

Ίνα Χριστώ, τω αθανάτω Νυμφίω σου, ευαρεστήσης θάνατον, και πυρ και βάσανα, εις ουδέν ελογίσω' διο της αθανάτου, δόξης ηξίωσαι.

Ρύμην αγνή, την του θανάτου ανέστειλας, αθανασίας πρόξενον, Χριστόν κυήσασα' ον ο Άδης θανόντα, βουλήσει εκουσία, ιδών ετρόμαξε.

Έτερος κανών της Αγίας.

Ήχος δ'. Ο Ειρμός. Θαλάσσης το ερυθραίον.

Ταις θείαις των ασωμάτων τάξεσιν, νυν συγχορεύουσα, περί των πάντων αίτιον Χριστόν, και τρανώς απολαύουσα θεαρχικής ελλάμπεως, τους σε υμνούντας καταφαιδρυνον.

Το θήλυ, αρρενωθέν τη χάριτι, την επηρμένην οφρύν, και καυχωμένην άμετρα το πριν, εξαλείφειν την θάλασσαν, εν ασθενεία σώματος, θεία δυνάμει καταβέβληκε.

Σταυρώ σε αναρτηθέντα Δέσποτα, κατανοήσασα, Κυριακή παρθένος η σεμνή, αικισμών καρτερεί το επίπονον, δυναμουμένη σθένει σου, του την ημών φύσιν νευρώσαντος.

Θεοτόκιον.

Ασπόρως τω του Πατρός βουλήματι, εκ θείου πνεύματος, τον του Θεού συνείληφας Υιόν, και σαρκί απεκύησας, τον εκ πατρός αμήτορα, και δι' ημάς εκ Σου απότορα.

Ωδή γ'. Ο Ειρμός.

Στερέωσον ημάς εν σοι Κύριε, ο ξύλω νεκρώσας την αμαρτίαν, και τον φόβον σου εμφύτευσον, εις τας καρδίας ημών των υμνούντων σε.

Πρεσβείαις σου Αγνή Θεόν, ον έτεκες, παράσχου ευΐλατον τοις ικέταις, τοις προστρέχουσι τη σκέπη σου, και πιστώς προσκυνούσί σου την κύησιν.

Ρημάτων της εμής ψυχής επάκουσον, Παρθένε, εκ βάθους μου της καρδίας, ην προσφέρω σοι πανύμνητε εκ παθών και κινδύνων με διάσωσον.

Όλην μου την ζωήν διακυβέρνησον, παρθένε ελπίς μου και προστασία, πειρασμών και περιστάσεως, λυτρουμένη δεινών με Αειπάρθενε.

Σοφίαν του Θεού την ενυπόστατον, αγκάλαις ως φέρουσα Θεοτόκε, εξ αγνοίας και πλανήσεως, λυτρωθήναι τους υμνούντας σε ικέτευσε.

Της Αγίας ο αυτός.

Ο Λόγος του Θεού αγνήν σε άφθορον, ως κάλλει εκλάμπουσαν της ψυχής σου, εαυτώ νύμφην προσήκατο, ερασθείς σου δι' άκραν αγαθότητα.

Τα κάλλη τα εκτός καταμαράνασα, την ένδον υπέδειξας ευμορφίαν, τω γινώσκοντι τα κρύφια, δια τούτο σε Μάρτυς εμνηστεύσατο.

Ως κλάδος ιερός ωραία τέθηλας, εκ ρίζης αγίας παρθενομάρτυς, και καρπούς ωραίους ήνεγκας την τρυφήν την αγήρω προξενούντάς σοι.

Θεοτόκιον.

Σοφίαν του Θεού την ενυπόστατον, τεκούσα Παρθένε του σοφιστού με, της κακίας ελευθέρωσον, μεσιτεία σου μόνη παναμώνητε.

Έτερος της Αγίας. Ευφραίνεται επί σοι.

Ανάψας σου την ψυχήν, έρωσ ο θείος τον σαρκός έρωτα, και χαλεπά καύματα, τα των αικισμών εναπέσβεσεν.

Ισχυϊ παντουργική, την κεφαλήν του δυσμενούς έθλασας, της κεφαλής φέρουσα, ω Κυριακή την αφάιρεισιν.

Αιμάτων σου οι κρουνοί, της αθειΐας την πυράν έσβεσαν' τους δε πιστούς ήρδευσαν, της θεοσεβείας τοις νάμασι.

Θεοτοκίον.

Συ μόνη τοις επί γης, των υπέρ φύσιν αγαθών πρόξενος, μήτηρ Θεού γέγονας, όθεν σοι το χαίρε προσάγομεν.

Κάθισμα. Ήχος πλ. α'. Τον συνάναρχον λόγον.

Τας βασάνους γενναίως η αθληφόρος σου, υπομείνασα πάσας τας των τυράννων Χριστέ, κατεπάτησεν εχθρόν τον πολυμήχανον, και ανεδείχθη αληθώς τροπαιοφόρος παρ' αυτού, και στέφος είληφε δόξης, εκ σου του αγωνοθέτου και νυν πρεσβεύει εις το σωθήναι ημάς.

Δόξα και νυν. Θεοτόκιον.

Χαίρε πύλη Κυρίου η αδιόδευτος. Χαίρε τείχος και σκέπη των προστρεχόντων εις σε. Χαίρε αχείμαστε λιμήν και απειρόγαμε. Η τεκούσα εν σαρκί τον Ποιητήν σου και Θεόν, πρεσβεύουσα μη ελλείπης υπέρ των ανυμνούντων, και προσκυνούντων τον τόκον σου.

Ωδή δ'. Ο Ειρμός.

Εισακήκοα Κύριε, την ακοήν της σης οικονομίας, και εδόξασά σε, μόνη φιλόανθρωπε.

Των τραυμάτων μου Δέσποινα, των της ψυχής, σαρκός τε νοσημάτων, η Θεόν τεκούσα, λύσιν παράσχου μοι.

Ριπιζόμενον πάθεσι, και λογισμοίς, και βίου τρικυμιάις, ελπίδι Παρθένε, και πίπτει βεβαίωσον.

Εκ περιστάσεως ρύσαι με, Μήτηρ Θεού, και ζάλης και κινδύνων, ταις σαις ικεσίαις μόνη πανύμνητε.

Χειμαζομένων κλύδωνι, βιωτικώ, εξάρπασον Παρθένε, προς τον σον λιμένα, καθοδηγούσά με.

Της Αγίας ο αυτός.

Επί βήματος ίστασο, Κυριακή, αδίκως κρινομένη, και κριτή  
δικαίω ενατενίζουσα.

Μέλη σώματος έδωκας, εις αικισμούς, και αίματος Παρθένε, ταις  
ροαίς ασάρκους εκθρούς εβύθισας.

Αταπείνωτος έμεινας, Κυριακή, βασάνοις ομιλούσα, και την  
επηρμένην οφρύν κατέβαλες.

Θεοτόκιον.

Ρύσαι πάσης κακώσεως, του δυσμενούς, Παρθένε τους ειδότας,  
αληθώς Θεού σε Μητέρα πάναγνε.

Έτερος της Αγίας. Επαρθέντα σε ιδούσα.

Σε την άσπιλον αμνάδα, καθάπερ λύκοι, οι δυσμενείς  
σπαράττοντες μάρτυς ταις αικίαις, άμωμον ολόκληρον, Θεώ  
απετέλεσαν, θείον ιερείον και σφάγιον.

Τον περνίσαντα απάτη την πρώτην Εύαν, μαρτυρिकाίς ενστάσει,  
τρέψασα καθείλες, δείξασα ανίσχυρον, Χριστώ αναμέλπουσα· δόξα  
τη δυνάμει σου Κύριε.

Η καρδιά σου τω έρωτι του νυμφίου πυρπολουμένη, άνθρακας  
πλάνης, γενναιόφρον, λύθρω εναπέσβεσεν αιμάτων και θάλασσαν  
της πολυθειϊας εξήρανεν.

Θεοτόκιον.

Απειρογάμως εκύησας, ώ Παρθένε, και μετά τόκον ώφθης,  
παρθενεύουσα πάλιν· όθεν ασιγήτοις φωναίς, το χαίρέ σοι  
Δέσποινα, πίστει αδιστάκτω κραυγάζομεν.

## Ωδή ε'. Ο Ειρμός.

Ο του φωτός χορηγός, και των αιώνων ποιητής Κύριος, εν τω φωτί, των σων προσταγμάτων, οδήγησον ημάς' εκτός σου γαρ άλλον, Θεόν ου γινώσκομεν.

Όπλον αήττητον, κατά ποικίλων πειρασμών έχοντες, των δυσμενών, πάσης επηρείας, λυτρούμεθα αεί, οι σε Θεοτόκον, Αγνή επιστάμενοι.

Νόμου το πλήρωμα, η ανωτέρα Χερουβείμ τέτοκας, τον του Θεού, εκ σου σαρκωθέντα, Υιόν Μονογενή' ον υπέρ των δούλων, των σων εξιλέωσαι.

Τον του παντός Ποιητήν, εν ταις αγκάλαις σου Αγνή φέρουσα, τούτον ημίν, ταις σαις ικεσίαις ευΐλατον δίδου, τοις νυν εκ καρδίας, προς σε καταφεύγουσιν.

Από στενώσεως νυν και κατωδύνου μου ψυχής δέησιν, των οικτιρμών μόνη τη τεκούση τον αίτιον λόγον, προσφέρω ο τάλας, οικτείρασα σώσόν με.

### Της Αγίας ο αυτός.

Την καθαράν σου ψυχήν, ναόν Θεού παναληθή δείξασα, Κυριακή, ναούς των ειδώλων ηδάφισας, Χριστόν επικαλουμένη, τον σε δυναμώσαντα.

Υψώσας χείρας και νουν, προς τον Χριστόν, Κυριακή ένδοξε, και φοβερώ σεισμών τους αθέους, κατέπληξας εις γην, κατανευκότας, και βλέπειν μη σθένοντας.

Σε ο των όλων Θεός, θαρσοποιεί ζώση φωνή άνωθεν, τους  
αικισμούς, φέρειν των ανόμων, γενναίω λογισμώ, όπως αναδήση,  
της νίκης τον στέφανον.

Θεοτόκιον.

Έλυσας άκραντε, των Προπατόρων την αράν, τέξασα άνευ σαρκός,  
σεμνή θελημάτων, τα πάντα τω αυτού, θελήματι θείω, σαφώς  
ουσιώσαντα.

Έτερος της Αγίας. Συ Κύριέ μου φως.

Μύρον εκκενωθέν, τον Χριστόν αγαπήσασα Κυριακή γενναιόφρον,  
ηκολούθησαν τούτω εν άσμασι δοξάζουσα.

Τω κάλλει την ψυχήν τετρωμένη παρέδραμεν, ώ Δέσποτα, η  
Παρθένος, τα ορώμενα κάλλη, αθλήσει υπερλάμπουσα.

Ολόκληρον σαυτήν τω Θεώ προσενήνοχας, ερύθημα παρθενίας,  
ταις βαφαίς των αιμάτων το πρότερον τελέσασα.

Θεοτόκιον.

Σε όπλον αρραγές, κατ' εκθρόν προβαλλόμεθα, σε άγκυραν και  
ελπίδα, της εμών σωτηρίας Θεόνυμφε κεκτήμεθα.

Ωδή στ'. Ο Ειρμός.

Εν αβύσσω παισμάτων κυκλούμενος, την ανεξιχνίαστον της  
ευσπλαχνίας σου, επικαλούμαι άβυσσον' εκ φθοράς ο Θεός με  
ανάγαγε.

Σωτηρίας λιμένα γινώσκων σε, πλέων πολυφρόντιδος βίου το  
πέλαγος επικαλούμαι Δέσποινα, κυβερνήτιν ψυχής μου γενέσθαι  
σε.

Ενεδύθην στολήν κακουκούμενος, Μήτηρ αειπάρθενε της αφροσύνης μου· άλλ' η Θεόν κυήσασα, της χαράς τον χιτώνα αντίδος μοι.

Ιεράς πολιτείας εκπέπτωκα, ραθυμών ο δείλαιος· άλλ' επανάγαγε, ευλογημένη Πάναγνε, προσταγαίς του Υιού σου ρυθμίζουσα.

Συμπαθείας με θείας αξίωσον, η τον συμπαθέστατον Λόγον κυήσασα, τον τω ιδίω αίματι, εκ φθοράς τους ανθρώπους ρυσάμενον.

Της Αγίας ο αυτός.

Υπερέβης τους όρους της φύσεως, εν τη υπέρ φύσιν αθλήσει πανεύφημε, και τον την Εύαν τρώσαντα, τοις μεγίστοις σου πόνοις κατέτρωσας.

Σταλαγμοίς των αιμάτων σου πάνσεμνε, της πολυθεΐας βυθόν απεξήρανας, και ιαμάτων πέλαγος, τοις πιστώς προσιούσιν ανέβλυσας.

Επί βήματος θήρες ηδέσθησαν, σε την αδιάφθορον αμνάδα ένδοξε, Κυριακή και σέβας σοι, ως Χριστόν σεβομένη απένειμαν.

Θεοτόκιον.

Βασιλέα κυήσασα Κύριον, οιά περ Βασίλισσα θεοχαρίτωτε, τους επί σοι προστρέχοντας, ουρανών βασιλείας αξίωσον.

Έτερος της Αγίας. Θύσω σοι μετά φωνής.

Ανδρείον, εν γυναικείω σώματι φρόνημα, αναλαβούσα προς πάλην, επεξήλθες μάρτυς των τυραννούντων, και ρομφαία υπομονής αυτούς εθανάτωσας.

Εισέτι, σταζομένη τω αίματι πάνσεμνε, τω σω νυμφίω παρέστις, καλλοναίς παντοίαις ωραϊσμένη, και τη τούτου εις αεί εντρυφάς ωραιότητι.

Έρωτι, τετρωμένη τω θείω εκραύγαζες' Χριστόν επείγομαι φθάσαι, τον ωραίον κάλλει' όθεν βασάνους υπομένω, ακλινεί γηθομένη φρονήματι.

#### Θεοτόκιον.

Ω θαύμα των απάντων θαυμάτων καινότερον, ότι παρθένος εν μήτρα, τον τα σύμπαντα περιέποντα, απειρόνδρως συλλαβούσα, ουκ εστενοχώρησεν.

#### Κοντάκιον. Ήχος β'. Τα άνω ζητών.

Η μάρτυς Χριστού, ημάς συνεκαλέσατο, τους άθλους αυτής τους θείους και παλαιίσματα, εγκωμίοις άσαι νυν' φερωνύμως αυτή γαρ πέφηνεν ως ανδρεία τω φρονήματι, κυρία νοός τε, και παθών απρεπών.

#### Ο Οίκος.

Της των ειδώλων πλάνης κρατούσης ανά πάσαν την γην, και περιπολούσης, φιλόχριστοι, μέδοντός τι δυσσεβούς, και απανθρώπου όντος παρά πάντας ανθρώπους, προσεκυνείτο η των αθέων μιανρά και δυσώνυμος αίρεσις' τη τούτου γαρ αθεωτάτη φωνή τα πλήθη υπήκουσεν, ως τους μη είκοντας τη αυτού ασεβεία θάνατον απειλήσαι σφοδρόν τε και δύσμορον. Άλλ' η μάρτυς Χριστού, τας των τυράννων αθέους προσταγάς τε και απειλάς καταπτύσασα, και Χριστόν τον Θεόν εν μέσω του σταδίου

κηρύξασα, τον εχθρόν κατεπάτησεν. Όθεν ώφθη αληθώς κυρία  
νοός τε και παθών απρεπών.

Τω αυτώ Μηνί Ζ'. Της αγίας ενδόξου Παρθενομάρτυρος Κυριακής.

Στίχ. Κυριακή θανούσα, την τομήν φθάνει.

Προαιρέσει πλην και τελειούται ξίφει

Εβδομάτη προτομή ξίφεος θάνε Κυριακή.

Ωδή ζ'. Ο Ειρμός.

Εικόνοσ χρυσής, εν πεδίω Δεηρά λατρευομένησ, οι τρεις σου  
Παίδες κατεπάτησαν, αθεωτάτου προστάγματος' μέσον δε πυρός  
εμβληθέντες, δροσιζόμενοι έψαλλον' ευλογητός ει ο Θεός, ο των  
Πατέρων ημών.

Σταυρώ προσπαγεις, ο εκ σου σωματωθεις Θεογεννήτορ, Αδάμ  
διέρρηξε το χειρόγραφον' ον νυν δυσώπει Πανάμωμε, άπαντας  
κινδύνων ρυσθήναι τους εν πίστει κραυγάζοντας' ευλογητός ει ο  
Θεός, ο των Πατέρων ημών.

Ελπίσ αγαθή, προσδοκία τε πιστών υπάρχεις Δέσποινα' δεόμεθά  
σου δωρήσασθαι, της συμπαθείας το πέλαγος, πάσι τοις εις σε  
πεποιθόσι, και τω Υιώ σου κραυγάζουσιν' ευλογητός ει ο Θεός, ο  
των Πατέρων ημών.

Σκοτία δεινή τη του βίου συσχεθεις τον συλλυπούμενον, και  
συναλγούντα ου κατέλαβον' τη ση Παρθένε λαμπρότητι, λύσον την  
αχλύν των παισμάτων, και καταύγασον ψάλλοντα' ευλογητός ει ο  
Θεός, ο των Πατέρων ημών.

Ωραίαν στολήν, σωτηρίων εντολών δια βαπτίσματος, αμφιασάμενος απημαύρωσα, δι' αμελείας ο δειλαιος' νυν δε σοι προστρέχω Παρθένε, τον χιτώνα αιτούμενος, της σωφροσύνης δια σου, πάλιν ενδύσασθαι.

Της Αγίας ο αυτός.

Ο νους σου φωτί, αγαπήσεως Θεού λελαμπρυσμένος, μέσον καμίνου ισταμένης σου, φλογιζομένης ουδόλως δε, άτρεπτος Παρθένε εδείχθης, μελωδούσα τω Κτίστη σου' ευλογητός ει ο Θεός, ο των Πατέρων ημών.

Φλογίζει τους τρεις, Νεανίας ουδαμώς το πριν η κάμιнос, ουδέ την Μάρτυρα' ευχομένη γαρ, μέσον ακλόνητος ίστατο, δρόσον θεϊκήν δεχομένη, και εν αιnéσει κραυγάζουσα' ευλογητός ει ο Θεός, ο των Πατέρων ημών.

Ρομφαία της σης, παρρησίας τον εκθρόν της αληθείας, Παρθενομάρτυς εθανάτωσας, κληρονομήσαι ποθήσασα, την διαιωνίζουσαν δόξαν, Κυριακή και κραυγάζουσα' ευλογητός ει ο Θεός, ο των Πατέρων ημών.

Θεοτόκιον.

Ο μόνος Θεός, μόνην εύρε καθαράν την σην γαστέρα και σωματούται και γνωρίζεται, άνθρωπος σώζων τον άνθρωπον' όθεν των καλών ως αιτίαν, σε επιστάμενοι ψάλλομεν' ευλογημένη η Θεόν σαρκί κυήσασα.

Ἴτερος της Αγίας. Ἐν τη καμίνω.

Μετά παρθένων, λαμπαδηφόρος πέλεις εἰς ουρανοῦς του πυρός, λαμπάδας καρτερικῶς ἐν τῷ ψάλλειν υπομείνασα, εὐλογημένος εἰ ἐν τῷ ναῷ της δόξης σου Κύριε.

Σε τῷ νυμφίῳ Χριστῷ, καθάπερ προῖκα προσήγαγες, δήμον καὶ λαὸν πιστεύσαντα δια σου, τὴν της πλάνης αμαυρότητα, τὰς φωτοβόλους πάνσεμνε, θαυματουργίαις ἐναποκρούουσα.

Οὐ δειλιῶσα, ἀνδρειοφρόνως μάλλον δε τὴν πυρά, ὦ Κυριακὴ προσέρχη ἀναψυχὴν αἰσθομένη καὶ κραυγάζουσα· εὐλογημένος εἰ ἐν τῷ ναῷ της δόξης σου Κύριε.

Θεοτόκιον.

Το του Υψίστου, ἡγιασμένον θεῖον σκῆνωμα, χαίρει, δια σου γὰρ δέδοται ἡ χαρὰ Θεοτόκε τοῖς κραυγάζουσιν, εὐλογημένη συ ἐν γυναιξίν, ὑπάρχεις πανάμωμε Δέσποινα.

Ὡδὴ η'. Ὁ Εἰρμός.

Τον ἐν καμίνῳ του πυρός, τῶν Ἑβραίων τοῖς παισὶ συγκαταβάντα, καὶ τὴν φλόγα εἰς δρόσον, μεταβαλόντα Θεόν, ὑμνεῖτε τὰ ἔργα ὡς Κύριον, καὶ υπερυψοῦτε εἰς πάντας τοὺς αἰῶνας.

Ἐξασθενεῖ μου νυν ὁ νους, εἰς τὰ βάθη ἐμπεσὼν της αἰτίας, ὡς ἐντεῦθεν ποικίλοις περιπαρῆναι κακοῖς, ἀλλὰ συ με Παρθένε θεράπευσον, τῷ της ἀσθενείας φωτὶ περιβαλοῦσα.

Πύργον ἰσχύος ἀσφαλὴ, καὶ κρηπίδα καὶ φρουράν καὶ προστασίαν, κεκτημένοι σε πάντες, διασωζόμεθα νυν, ὑμνοῦντες

τον τόκον σου Πάναγνε, και υπερυφούντες εις πάντας τους αιώνας.

Αθανασίας διαυγή, επιστάμεθα πηγὴν σε Θεοτόκε, ως τεκούσαν τον Λόγον, του αθανάτου Πατρός, τον πάντας θανάτου λυτρούμενον, τους υπερυφούντας αυτόν εις τους αιώνας.

Ρείθρον ιάσεων ημίν, αεννάως τοις πιστοίς Αγνή πηγάζεις, ου την άφθονον χάριν, απαρυόμενοι νυν, υμνούμεν τον τόκον σου άκραντε, και υπερυφούμεν εις πάντας τους αιώνας.

Της Αγίας ο αυτός.

Νύμφη Χριστού παρθενικαίς, καλλοναίς Κυριακή πεποικιλμένη εγνωρίσθης' διο σε, επουρανίων αυτός, θαλάμων αξίως ηξίωσεν, ανυμνολογούσαν, αυτόν εις τους αιώνας.

Ως Δανιήλ μέσον θηρών, ανεκλίθης τον Χριστόν δοξολογούσα, και την τούτων παρθένε, θηριωδιαν σαφώς, τω θείω μετέβαλες Πνεύματι' όθεν σε τιμώνεν, εις πάντας τους αιώνας.

Σε ως αμνάδα προς σφαγήν, δια πόθον του αμνού Θεού και Λόγου, αγομένην οικτείρας, ως συμπαθής φωτεινούς, εκπέμπει Αγγέλους του σώματος, λύοντάς σε Μάρτυς, προς της τομής του ξίφους.

Θεοτόκιον.

Υπερούσιος Θεός, ουσιώθη καθ' ημάς εκ σου Παρθένε, και ωράθη ως βρέφος, ο προ αιώνων Πατρι, και θείω συνυπάρχων Πνεύματι' όθεν ως αυτού σε, δοξάζομεν Μητέρα.

Ἴτερος της Αγίας. Χείρας εκπετάσας.

Ωραία εν κάλλεσι των σων, στιγμάτων γέγονας και κατηγγύασαι  
Παρθένος ἀφθορος μένουσα τω νυμφίω Λόγω πάνσεμνε, τω εκ  
Παρθένου δι' ημάς σεσαρκωμένω Θεώ, ω βοώμεν' πάντα τα έργα  
υμνείτε τον Κύριον. Δις.

Οικεῖς μετά αγγέλων εν φωτί, Παρθένων τάγμασι, δήμοι Μαρτύρων  
τε, συνεορτάζουσα πρόσωπον ατενίζουσα προς πρόσωπον, και  
θεωρούσα, και λαμπράς δόξης μετέχουσα, και βοώσα' πάντα τα  
έργα υμνείτε τον Κύριον.

Θεοτόκιον.

Συ μόνη εν πάσαις γενεαῖς, Παρθένε ἀκραντε, μήτηρ εδείχθης  
Θεοῦ' συ της θεότητος γέγονας, ενδιαίτημα πανάμωμε, μη  
φλογισθείσα τω πυρί του απροσίτου φωτός, ὅθεν πάντες, σε  
ευλογούμεν Μαρία Θεόνυμφε.

Ωδή θ'. Ο Ειρμός.

Τον εκ Θεοῦ Θεόν Λόγον, τον αρρήτω σοφία, ἤκοντα καινουργήσαι  
τον Αδάμ, βρώσει φθορά πεπτωκότα δεινώς, εξ Αγίας Παρθένου,  
αφράστως σαρκωθέντα δι' ημάς, οι πιστοὶ ομοφρόνως εν ὕμνοις  
μεγαλύνομεν.

Θεομακάριστε Κόρη, την ελπίδα μου πάσαν, προθύμως ανατίθημι  
εν σοι' σώσόν με Μήτηρ της ὄντως ζωής, και τρυφῆς αενάου,  
πλησθῆναι καθικέτευε Αγνή, τον εν πίστει και πόθω, σε ὕμνοις  
μεγαλύνοντα.

Επιφανείσα Παρθένε, της ψυχής μου τον ζόφον, φωτός σου ταις αΰλοις αστραπαίς, αΰγασον πύλη του θείου φωτός, και πυρός αιωνίου, ρυσθήναι καταξίωσον Αγνή, τον εν πίστει και πόθω, σε ύμνοις μεγαλύνοντα.

Νενοσηκότας ορώσα, την ψυχήν και το σώμα, και βεβλημένους πάθεσι δεινοίς, τη ευσπλαχνία σου Δέσποινα, θεραπεύσασα λύσον των νυν παρενοχλούντων λυπηρών, ίνα πάντες σε ύμνοις απαύστως μεγαλύνωμεν.

Της Αγίας ο αυτός.

Ισχυροτάτη παρθένε, προς Θεόν πεποιθήσει, θηρίων τας ορμάς και του πυρός, και των βασάνων του σώματος, το επίπονον Μάρτυς, εξέκλινας γενναίω λογισμώ' δια τούτό σε πίστει και πόθω μακαρίζομεν.

Ωραιοτάτω νυμφίω, ωραιότατον κάλλος, της σης διευτρεπίζουσα ψυχής, την παρθενίαν ακήρατον, διετήρησας Μάρτυς' και τούτω των μελών τους αικισμούς, ως περ προίκα προσήξας, Κυριακή πανεύφημε.

Σου το πολυάθλον σώμα, επί γης τεθαμμένον, ιάσεων πηγάζει ποταμούς, τοις ευσεβώς προσπελάζουσι, και παθών απελαύνει την ρύπον και βυθίζει πονηρός, των δαιμόνων εφόδους, Κυριακή θεόνυμφε.

Η παναγία σου μνήμη, ώσπερ ήλιος Μάρτυς, ανέτειλεν ημίν Κυριακή, νέφη παθών απελαύνουσα, και φωτίζουσα πάντας, τους

πίστει αληθεί περικαρώς, σε τιμώντας Παρθένε, και πόθω μακαρίζοντας.

Θεοτόκιον.

Φωτεινοτάταις λαμπάσι, του εκ σου σαρκωθέντος, Παρθένε Παναγία υπέρ νουν, οι Θεοτόκον ειδότες σε, φωτιζόμεθα πίστει, και σκότους εκλυτρούμεθα παθών, και παντοίων κινδύνων, και πάσης περιστάσεως.

Ἴτερος της Αγίας. Λίθος αχειρότητος.

Ως περικαλής και ωραία, και περιδέξιος Παρθένος, ως ακαταγώνιστος Μάρτυς, και του Δεσπότη νύμφη πανάμωμος, χρυσοειδέσι πτέρυξι, προς τα ουράνια επέτασας.

Σε την νοητήν χελιδόνα, και αδιάφθορον τρυγόνα, και περιστερὰν χρυσαυγούσαις, τω μαρτυρίω αρθείσαν πτέρυξι, και προς Θεόν πετάσασαν και καταπαύσασαν γεραίρομεν.

Ἐνδον της αφάρτου παστάδος, κατασκηνώσασα θεόφρον, ταις εκπεμπομέναις ακτίσι, του σου νυμφίου φαιδруνομένη αεί, υπέρ ημών ικέτευε, των ευσεβώς ανευφημούντων σε.

Θεοτόκιον.

Ἴνα σε δοξάζω Παρθένε, την αληθώς δεδοξασμένην, πάσης αδοξίας με ρύσαι και αμαρτίας, και δόξης μέτοχον, επουρανίου ποιήσον, τον προσφυγόντα τω ελέει σου.

Εξαποστειλάρια. Των μαθητών ορώντων σε.

Κυριακήν την μάρτυρα και παρθένον, ωδαίς εναρμονίοις ανευφημούμεν, αὐτὴ γὰρ ηυλόγησε τοῦ σώματος, διαφθερεῖσθαι μέλλοντος, ἀθλους πολλοὺς υποστάσα, δια Χριστοῦ τὴν ἀγάπην.

Θεοτόκιον.

Ἡμεῖς ἐν σοὶ καυχώμεθα Θεοτόκε, καὶ πρὸς Θεὸν σε ἔχομεν προστασίαν· ἐκτεινον τὴν χεῖρά σου τὴν ἀμαχον, καὶ θραύσον τοὺς ἐχθροὺς ἡμῶν· σοὶς εξαπόστειλον δούλοις, βοήθειαν ἐξ Ἁγίου.

Εἰς τοὺς Αἴνους.

Ἰστώμεν στίχους Δ'. Ἦχος πλ. δ'. Δευτεροῦντες τὸ πρῶτον.

Ω του παραδόξου θαύματος.

Μάρτυς ἀθληφόρε ἔνδοξε, σὺ τὸν Νυμφίον Χριστόν, ἐκ καρδίας ἠγάπησας, καὶ αὐτὸν ἐκήρυξας, τῶν τυράννων ἐνώπιον· διοβασάνων δεινὰ υπήνεγκας, γενναιοτάτης ψυχῆς στερρότητι, καὶ εἰσελήλυθας, σὺν αὐτῷ πανεύφημε, ὡς ἀληθῶς, εἰς νυμφῶνα ἀφθαρτον καὶ ἀτελεύτητον.

Μάρτυς ἀθληφόρε ἔνδοξε, Κυριακὴ τοῦ πυρός, σὺ τὴν φλόγα κατέσβεσας, ἀλλὰ καὶ τὸ φρύαγμα, τῶν θηρῶν κατεπράϋνας, τὴ πρὸς τὸν Κτίστην ζεοῦση πίστει σου, καὶ τὰς πρὸς τούτον θερμαῖς ἐντεύξεις. Ὅθεν ὑμνοῦμέν σου, κατὰ χρέος ἄσμασι, νύμφη Χριστοῦ, ἀθλήσιν τὴν πάντιμον, Θεομακάριστε.

Μάρτυς ἀθληφόρε ἔνδοξε, δια Χριστόν τὸν Θεόν, πολυώδυνα βάσανα, καὶ σαρκὸς σπαράγματα, ἀνδρικῶς υπομείνασα, τὸν σὸν ἀγῶνα λαμπρῶς διήνυσας, καὶ μαρτυρίου τὸ στέφος εἴληφας,

παρά του νέμοντος, τοις τρανώς κηρύττουσιν αυτόν Θεόν, νομίμως  
αθλούσι τε, βραβεία νίκης λαμπρά.

Δόξα. Ήχος πλ. α'.

Τη παρθενική σου θελχθείς ωραιότητι ο βασιλεύς της δόξης  
Χριστός· ως αμώμητον νύμφην εαυτώ σε ηρμόσατο, ακηράτω  
συναφεία· εν γαρ τω θελήματι αυτού παρασχόμενος τω κάλλει σου  
δύναμιν, κατ' εχθρών τε και παθών, αήττητον έδειξεν·  
εγκαρτερήσασαν αικίαις πικραίς και βασάνοις δριμυτάτοις, διπλώ  
στέφει δισσώς σε κατέστεψε, και παρέστησεν εκ δεξιών αυτού, ως  
βασίλισσαν πεποικιλμένην· αυτόν δυσώπησον Κυριακή αθληφόρε·  
τοις υμνηταίς σου δοθήναι σωτηρίαν και ζωήν και μέγα έλεος.

Και νυν.

Μακαρίζομέν σε Θεοτόκε Παρθένε, και δοξάζομέν σε, οι πιστοί  
κατά χρέος, την πόλιν την άσειστον, το τείχος το άρρηκτον, την  
αρραγή προστασίαν, και καταφυγήν των ψυχών ημών.

Ει βούλει λέγε τα επόμενα. Ήχος α'.

Πανεύφημοι μάρτυρες υμάς.

Πορφύραν εξ αίματος λαμπράν, του οικείου πάνσεμνε, περιθεμένη  
ανέδραμες, προς ον επόθησας, βασιλέα κτίστην, του παντός και  
Κύριον, παρά τούτου τε της νίκης τον στέφανον, όντως απείληφας·  
συν αυτώ νυν βασιλεύουσα, ως παρθένος, και μάρτυς πολύαθλος.  
Εθέλχθης τω έρωτι Χριστού, ως θεούς εμίσησας εθνών, και άψυχα  
ζόανα, μάρτυς φερώνυμε, και θεογνωσίας, στήλην εμφανέστατα

σαυτήν Κυριακή απετέλεσας, ως εναθλήσασα, και τον δρόμον εκτελέσασα, και την πίστιν άμωμον τηρήσασα.

Μάρτυς του Χριστού Κυριακή, αθληφόρε ένδοξε, σε ο Χριστός εστεφάνωσεν υπεραθλήσασαν' δι' αυτόν γενναίως, και συνήφθης πάνσεμνε, μαρτύρων και παρθένων τοις τάγμασι' και νυν ικέτευε, δωρηθήναι τοις τιμώνσι σε, σωτηρίαν και ππαισμάτων άφεςιν.

Παρθένων εν κάλλεσι σεμνή, ωραιώθης πάνσεμνε, Κυριακή αξιάγαστε, και τω νυμφίω σου, Χριστώ νυμφευθείσα, μαρτυρίω ήστραφας, και τούτω συνηρμόσθης δι' αίματος' αυτόν ικέτευε, δωρηθήναι ταις ψυχαίς ημών την ειρήνην, και το μέγα έλεος.

Δόξα. Ήχος πλ. β'.

Δεύτε πάντα της γης τα πέρατα, πνευματικήν χορείαν επικροτήσωμεν' και την Χριστού παρθενομάρτυρα Κυριακήν, ευφημήσωμεν λέγοντες' καιροισ πανεύφημε αθληφόρε αοίδιμε, η το μαρτύριον καλώς επιδειξαμένη και την πλάνην των ειδώλων καταργήσασα, αίτησαι τοις τιμώνσι σε, δωρηθήναι παρά Χριστού το μέγα έλεος.

Και νυν. Θεοτόκε συ ει η άμπελος.

Δοξολογία μεγάλη και απόλυσις.

## **Εις την Λειτουργίαν**

Τυπικά' και εκ του κανόνος της αγίας ωδή γ'. και στ'.

ΑΠΟΣΤΟΛΟΣ Προς Γαλάτας επιστολής Παύλου' το Ανάγνωσμα.

(Κεφ. Γ'. 23-29, Δ' 1-5).

Προκείμενον· ήχος δ΄. Θαυμαστός ο Θεός εν τοις αγίοις αυτού·  
Στίχ. Εν εκκλησίαις ευλογείτε τον Θεόν.

ΕΥΑΓΓΕΛΙΟΝ.

Εκ του κατά Ματθαίον.(Κεφ. ΙΕ΄ 21-28)

Κοινωνικόν. Εις μνημόσουν αιώνιον έσται δίκαιος.

Μεγαλυνάριον.

Χαίροις του Κυρίου η εκλεκτή, επώνυμος Νύμφη, αθληφόρε  
Κυριακή, άνθος παρθενίας, και μαρτυρίου κόσμος, το άσμα των  
τιμώντων, πόθω την μνήμην σου.

Έτερος.

Ηρθη των θηλέων η αρετή, ότε λευκήν δέρριν αρρενόφρων  
Κυριακή, πίστιν μη προδούσα φασγάνοις παρεδίδωσ΄ έφθη ο  
Δεσπότης προαναρπάσας σε.

Έτερον εις το άξιον εστί.

Την Παρθενομάρτυρα του Χριστού, νύμφην του Δεσπότη, αθληφόρον πανευκλεή, λαμπαδηφορούσαν εις ουρανίους θόλους,  
Κυριακήν την θείαν ύμνοις τιμήσωμεν.

